

Serial No.

306

D-DTN-J-UFB

TELUGU
Paper-II
(Literature)

Time Allowed : Three Hours

Maximum Marks : 300

INSTRUCTIONS

*Candidates should attempt questions 1 and 5 which are compulsory, and any **THREE** of the remaining questions, selecting at least **ONE** question from each Section.*

All questions carry equal marks.

*Answers must be written in **TELUGU**.*

SECTION-A

1. క్రింది ప్రశ్నలలో మూడింటికి అడిగిన పద్యతిలో మీ అభిప్రాయాలను సహేతుకంగా వివరించండి :-

3×20=60

(a) కళాసౌందర్య (Aesthetic) దృక్పథంతో విమర్శించండి:-

ఆ దుష్యంతు డనంత సత్త్వఁడు సమస్తాశాంత
మాతంగ మ

ర్యాదాలంకృత మైన భూవలయ మాత్మాయత్త మై
యుండఁగా

నాదిత్యాంశు సమీర దుర్గమ మహోగ్రారణ్య
దేశాళితో

నాదిక్షత్త్ర చరిత్ర నేల నజితుండై బాహువీర్యంబునన్.

(b) పాత్ర మనస్తత్వానుగుణ (Psychological) దృక్పథంతో
విమర్శించండి :-

ఈ వెండ్రుకలు పట్టి యీడ్చిన యాచేయి
తొలుతగాఁ, బోరిలో దుస్ససేను
తనువెంతలింతలు దునియలై చెదరి రూ
పతియున్నఁ గని యుడుకాఱుఁగాక!
యలుపాలఁ బొనుపడునట్టి చిచ్చెయిది;
పెనుగద పట్టిన భీమసేను
బాహుబలంబును, బాటించి గాండేవ
మను నొక విల్లెప్పుడును వహించు
కఱ్ఱి విక్రమంబుఁ గాల్పనే? -యెట్లు బ
న్నములు వడిను ధర్మనందనుండు
నేను రాజరాజు పీనుంగుఁ గన్నారఁ
గానఁ బడయనైతిమేనిఁ గృష్ణఁ!

(c) చారిత్రక సామాజిక (Historical and Sociological)
దృక్పథంతో విమర్శించండి :-

దరిసెనం బిచ్చె నెద్దానిఁ గోమటి క్రొత్త
పొడసూప నేతెంచి భూభుజునకుఁ
దనకిచ్చె నెద్దాని ధారాంబు పూర్వంబు
పుణ్యకాలము నాఁడు భూమిభర్త
తానిచ్చె నెద్దాని ధర్మగేహిని యైన
సోమిదమ్మకు మనఃప్రేమ మలరఁ
దఱిచూచి యిచ్చె నెద్దానిఁ బట్టికిఁ దల్లి
జూదమోడిన పైఁడి సుట్టికొనిన
నట్టి నవరత్న మయమైన యంగుళీయ

కంబు యజ్ఞావభృథ పుణ్యకర్మసాక్షి
వీటిలో నొక్క జూదరి వ్రేల నుండఁ
జూచెఁ గనుఱప్ప వెట్టక సోమయాజి.

(d) నిర్మాణశిల్ప (Structural) దృక్పథంతో విమర్శించండి:-

తన కీర్తి కర్పూర తతి చేత వాసించెఁ
బటుతర బ్రహ్మాండ భాండ మెల్లఁ
దన శౌర్య దీప్తిచే నినబింబ మనయంబుఁ
బగలెల్ల మాఁగుడు వడఁగఁ జేసెఁ
దన దాన విఖ్యాతి ననుదినంబును నర్థి
దారిద్ర్యములు వెళ్ళఁబారఁ దరిమెఁ
దన నీతి మహిమచే జనలోక మంతయుఁ
దగిలి సంతతమును బొగడఁ దనరెఁ
భళిర! కొనియాడఁ బాత్రమై పరఁగినట్టి
వైరి నృపజాల మేఘ సమీరణుండు
దినకరాన్వయ పాథోధి వనజవైరి
నిశిత కౌక్షేయక కరుండు దశరథుండు.

2. శ్రీకృష్ణుని రాయబారాన్ని చిత్రించటంలో తిక్కన ప్రదర్శించిన నాటకీయతను సోదాహరణంగా వివరించండి. 60
3. సుగాత్రీ శాలీనుల మనస్తత్వాన్ని పింగళి సూరన ఎట్లా చిత్రించాడో నిరూపించండి. 60
4. మొల్ల దృష్టిలో కావ్యం ఎట్లా ఉండాలో తెలిపి ఆమె రచనలో ఆమె చెప్పిన కావ్య లక్షణాలు ఎట్లా దర్శనిమిస్తాయో వివరించండి. 60

SECTION-B

5. క్రింది ప్రశ్నలలో మూడింటికి అడిగిన పద్ధతిలో మీ అభిప్రాయాలను సహేతుకంగా వివరించండి :-

3×20=60

(a) కళా సౌందర్య (Aesthetic) దృక్పథంతో విమర్శించండి :-

సౌరభము లేల చిమ్ము పుష్పప్రజమ్ము?
చంద్రికల నేల విరజిమ్ము చందమామ?
ఏల సలిలంబు పారు? గాడేల విసరు?
ఏల నా హృదయంబు ప్రేమించు నిన్ను?
మావి గున్న కొమ్మను మధుమాస వేళ?
పల్లవము మెక్కి కోయిల పాడుటేల?
పరుల తనియించుటకొ? తన బాగు కొరకొ?
గాన మొనరించక బ్రతుకు గడవబోకొ?

(b) సామాజిక (Sociological) దృక్పథంతో విమర్శించండి:-

నిన్ను బహిష్కరించు నవనీవలయం బిది యంటరానివాఁ
డున్న నిషిద్ధగేహము సహోదరి నీవు సమస్త దేవతా
సన్నిధి నారగింతువు ప్రసాదము లంతటి పుణ్యురాలివై
యన్నము లేని పేదల గృహంబుల సొచ్చితివేల బేలవై.

(c) సైద్ధాంతిక (Ideological) దృక్పథంతో విమర్శించండి:-

కావున లోకపుట న్యాయాలూ
కాల్చే ఆకలి, కూల్చే వేదన,

దారిద్ర్యాలూ, దౌర్జన్యాలూ
పరిష్కరించే, బహిష్కరించే
బాటలు తీస్తూ
పాటలు వ్రాస్తూ
నాలో కదిలే నవ్య కవిత్వం
కార్మిక లోకపు కల్యాణానికి
శ్రామిక లోకపు సౌభాగ్యానికి
సమర్పణంగా, సమర్చనంగా
త్రికాలాలలో, త్రిలోకాలలో
శ్రమైకజీవన సౌందర్యానికి
సమానమైనది లేనే లేదని
కష్టజీవులకు, కర్మవీరులకు
నిత్యమంగళం నిర్దేశిస్తూ
స్వస్తి వాక్యములు సంధానిస్తూ
స్వర్ణవాద్యములు సంరావిస్తూ
వ్యథార్త జీవిత యధార్థ దృశ్యం
పునాదిగా ఇక జనించబోయే
భావి వేదముల జీవనాదములు
జగత్తుకంతా చవులిస్తానోయో!

(d) చారిత్రక-సామాజిక (Historical and Sociological)
దృక్పథంతో విమర్శించండి :

ఎటు చూచినను కపురపు గంధమే
ఏదెసను ఆనందమే అందమే

కర్పూర కస్తూరి
కా చందనములతో
నేలయేకాదు నిం
గియు పరిమళించినది.
జాదర జాదర జాదరయంచును
'చర్చరి గీతులు' పాడెడువారలు
ద్రుత తాళమ్మన ధుంతక ధుంతక
ధుంధుంకిటయని ఆడెడువారలు.
తుమ్మెద పదములు వెన్నెల పదములు
కమ్మగ గానము చేసెడువారలు
ఏలలు పాడుచు ఈలలు వేయుచు
సోలుచు తూలుచు పోయెడువారలు
ఝల్లరి జర్లరి మోదెడువారలు
వల్లకి వంశిక మ్రోసెడివారలు
డమరువులను మ్రోగించుచు బల్ ఫీ
టూరమ్ములతో తూగెడువారలు
దేశి మార్గముల నృత్తనృత్యముల
తీరులు చూపుచు పోయెడువారలు.

6. అల్పజీవి నవలలో రచయిత చేసిన సుబ్బయ్య మనస్తత్వ
చిత్రణను సమీక్షించండి. 60
7. ఎన్.జీ.ఓ. నాటకంలో ఆత్రేయ మధ్యతరగతి కుటుంబ
జీవనాన్ని చిత్రించిన విధానాన్ని వివరించండి. 60
8. కృష్ణపక్షం ఆధారంగా దేవులపల్లివారిని భావ కవిత్వోద్యమానికి
సారథిగా నిరూపించండి. 60